

# CHRYSĆCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 19 (203)

Vilnia, 20 červienia 1939 h. — Wilno, 20 czerwca 1939 r.

Hod XII

## Ci budzie vajna?

Hetaje pytańnie siańnia na vusnach usich. I susim zrazumieła, čamu. Uvieš šviet niespakojny j pad zbrojaj. Adnak adkazać na hetaje pytańnie nia lohka dy j niemahčyma. Možna tut tolki zhadvać.

Pradusim idzie ab toje, chto pačnie vajnu. Pačynać hetu aružnuju baračbu kožny baicca. Baicca adkaznaści prad ułasnym narodam i prad historyjaj.

Dziaržavy demakratyčnyja nie pačnuć, bo jany vajny nie patrabujuć, dla ich usiakaja vajna, navat kali-b jany pieramahli, moža prynieści tolki straty. Jany bahatyja j насыčanyja j kožnaja vajna, dla ich navat pamysnaja, moža im dać tolki minus. Praŭda, Niemcy z Italjancami mohuć demakratyčnyja dziaržavy spravakavać da vajny, ale j heta nialohka, bo jany buduć trymacca supakoju da krajnaści.

Sam układ varožych siłaŭ siańnia na šviecie tak-ža nie varoža skoraha vybuchu vajny: z adnaho boku Francyja, Anhlija, Ameryka, Polšč, Saviety j badaj uvieš šviet, a z druhoha Niamieččyna, Italiija j Japonija. Ale treba viedać, što narod Italjanski vajny z bratniaj Francyjaj nia choča, niavyrazna tak-ža dahetul trymajecca j Japonija, jakaja maje ułasnych niamata kłopataŭ z Kitajem, katory paddavacca j nia dumaje. Praŭda, pa staranie demakraciji dahetul niavyraznaj stanovišča Savietaŭ. Ale zdajecca nam, što jany ūsiožtaki buduć pa

staranie demakraciji, bo choćby ūbočna padtrymac fašystaŭ buduć bajacca apinii ūsiaho demakratyčnaha švietu, a pradusim svaich ułasnych narodaŭ. Pavodle nas, Saviety, kali-b daloka j nie zaangažavalisia pa staranie demakraciji, dyk choć pryncypova ūsiožtaki buduć pa jaje staranie. Z hetaha bačym, što ūkład varožych siłaŭ siańnia taki, što Niamieččyna, jak najbolš niebiašpiečnaja dla supakoju dziaržava, tak-ža nie pačnie vajny, bo napeŭna prajhraje.

Hitler bolš mieŭ šansaŭ vyjhrać tady, kali zabiraŭ Čechaslavacyju j Kłajpedu, adnak-ža nie pajšoŭ tudy, dzie jaho čakała siła zbrojnaja: na Hdansk nia kinuŭsia, bo tam spatkaŭsia-b z raščym adporam z boku Polščy. Siańnia-ž niešta padobnaje pačynać, kali praciuńnaja starana silna ūzbrojenaja j susim hatovaja da vajny j kali maralna šviet tak-ža ūzbrojony prociŭ Hitlera, bačačy jaho „apieku“ nad Českim i Słavackim narodam, — byłob spravaj duža ryzykoŭnaj.

Uziaŭšy-ž pad uvahu vyniki vajny, navat pamysnaj, tak-ža jana pradstaŭlajecca niaviedamaj budućyniaj. Bo što-ž vajna pryniešie? Nam zdajecca, što pry siańniašniaj socyjalnajšviedamaści pracouńnych masaŭ pašla vyjhranaj i pašla prajhranaj vajny musiła-b paŭstać socyjalnaja revalucyja, — tyja šyrokija masy, jakija bačyli-b usiu žudaść vajny j astalisia-b pašla ja-

## Novaje niamiecka-polskaje nieparazumleńnie ū Hdansku

U nočy z 9 na 10 h. m. prapaŭ u Hdansku polski mytny inspektar Lipinski. Pašla vyjaśniłasia, što Lipinskaha aryštavała hdanskaja (niamieckaja) palicyja. Hieralny Kamisar Rečypaspalita j vystupiŭ prad hdanskim Senatam z raščym protestam suproč hetkaha pastupańnia palicyi j patrebavaŭ dokazaŭ aryštu Lipinskaha, a kali vyjaśniłasia, što Lipinski aryštavany byccam za namahańnie schapić dvuch nac.-sacyjalistaŭ — patrebavaŭ jaho zvalnieńnia z aryštu. Lipinskaha adnak adrazu nia zvolnili, bo jon byŭ pabity. Hety incydent, jaki sam u sabie nia maje vialikaha značeńnia, napružanyja adnosiny miž Niamieččynaj i Polščaj adnak uzmacniaje.

je žyvymi, achvotna pamirali-b na barykadach za lepšy socyjalny ład, kab tolki ich dzaciej nie spatkała toje, što jany pierazyli. Palityki-ž heta daskanalna viedajuć i napeŭna biaruć pad uvahu.

Niamieckaja presa pašyraje vjestki, što vajna musić pačacca za jakija dva miesiacy, pašla žniva. I heta my ūvažajem za dokaz, što Niamieččyna vajny baicca, bo toj, chto havora navat ab terminie vajny, raspačać vajny napeŭna nia dumaje.

Biaručy heta ūsio pad uvahu, možna spadziavacca, što aružnaja vajna ū Eŭropie chutka nie pačniecca.





*Za abaronu j sužycio  
slavianskich narodaŭ*

**Serbska-charvackaja sprava.** Prychli hazety ab serbska-charvackich suadnosinach i zdavalasia, što hetaja sprava ŭ Juhaslavii ŭžnoŭ stalasia „nieaktualnaj“. Adnak apošnja viestki pakazvajuć, što ŭ sprave serbska-charvackaha sužycia šukaŭni šlachoŭ supolnaj žyciovaj padaroży nia spynieny. Juhaslavianski ŭrad zvolniŭ z astrohu dvuch charvackich palityčnych viažniaŭ, jakija byli zasudžany na dašmiertnuju katarhu j dasiul prabyli ŭ vastrozie 7 hadoŭ. Biazsumlivu, što zvalnieŭnie hetych dvuch Charvataŭ maje čysta palityčny charakter. Možna spa dziavacca, što Serby z Charvatami pahodziacca j ustanoviac u Juhaslavii taki ład, jaki zdavolić adnych i druhich, bo da vyrašeŭnia hetaj spravy ščyra padchodziać abiedźvie starony. Premjer juhaslavianskaha ŭradu čvietkovič ab serbska-charvackaj sprave niadaŭna skazaŭ hetak: „da zhody dojdziem napeŭna, bo z abiedźviuch staron jość dobraja vola“. A charvacki palityk, dr. Subašyč, zavaviŭ, što „Charvaty hatovy razam z Serbami pajsci na Holhotu, kali heta budzie patrebnə, ale tolki tady, kali miž Charvatami j Serbami pabratersku buduć vyrašany ŭsie spornyja spravy, bo na Holhocie nia budzie času ich vyrašać“. Jon prakanany, što dobraja vola z abiedźviuch staron pieramoža ŭsie

pieraškody j zapanuje miž Serbami j Charvatami zhoda.

**Prablema slavianskajjednašci ŭ Polšcy.** U hranicach Rečypaspalitaj slavianskaja prablema apošnimi časami štoraz aktyvizujecca. Niekatoryja palityki j mnohija hazety viaduć u hetaj sprave miž saboj šyrokuju diskusiju. Padychod da vyrašeŭnia hetaj prablemy pakulšto niavyrazny. Niekatoryja palityki j publicysty choćać vyrašyć slavianskuju prablemu tolki na hruncie ukrainskaj spravy ŭ Polšcy, zusim abminajućy Bielarusau. Na naš pahlad, u rašaŭni slavianskaj prablemy j ahułam nacyjanalnaj prablemy ŭ Rečypaspalitaj abminuć Bielarusau nijak nia možna. Hetaje našaje čvierdžaŭnie apirajem nie na pačućci, ale na histaryčna-kulturnych dovadach u sužyci slavianskich narodaŭ. Bielaruski narod nacyjanalnaj asymilacyi susiednich narodaŭ nie paddajecca j nie paddasca!

**Niamiecki nacisk na Łužyckich Serbaŭ.** Nievialiki slavianski narod, Łužyckija Serby, žyvie ŭ hranicach vialikaj Niamieččyny. Stanovišča hetaha narodu ciažkoje. Dziela abarony pravoŭ Łužyckich Serbaŭ u b. Čechaslavaččynie isnavaŭ „Sajuz Łužyckich Serbaŭ“, jaki pry pomačy šyroka j sietki svajej arhanizacyi pamysna ražvivaŭ duchovaje j nacyjanalnaj žycio Łužycka-Serbskaha narodu. Ciapier, pašla zaniaćcia Niamieččynaj Čechii, hety sajuz Łužyckich Serbaŭ źlikvidavany. Niamieckija ŭlady zabrali archivy hetaha Sajuzu j usie navukovyja mataryjaly ab Łužyckich Serbach, a pieradavych dziejačoŭ hetaj arhanizacyi aryštavali. Pažažeŭnie Łužyckich Serbaŭ stalasia bolš ciažkim.

## Zabojstvy j teror u Čechii

Čechi, jakija stracili niezaležnašć, až ciapier paznajuć, što značyć dla narodu svaja dziaržava. U m. Kladni dajšo da kryvavaj sutyčki miž Čechami j Niemcami, u jakoj zastreleny vachmistr niamieckaj žandarmeryi. Pašla hetaha zabojstva niamieckaja ŭlada aryštavala mnoha českich miascovych pieradavych dziejačoŭ i ŭ cełym paviecie abviešćila vajennaje pažažeŭnie. Niemcy razbroili ŭsiu miascovuju českuju palicyju, spynili miascovy samaŭrad i ŭsiudy panaznačali na ŭradavyja stanoviščy svaich ludziej. Miascovamu nasielnicstvu zabaranili ad 8 hadziny viečara da 5-aj rana navat vychodzić na vulicu. Kali-b Čechi zahadam niamieckaj ŭlady nie paddalasia, vydana rasparadžeŭnie niamieckamu vojsku stralać u vokny žycharoŭ. U inšym miescy ŭ sutyčcy natoŭpu z žandarmeryjaj zastreleny česki palicejski. Prociŭ niamiecki nastroj siarod Čechaŭ uzrastaje j pašyrajecca. Hazety padajuć, što niamieckaja ŭlada namierana źlikvidavać h. zv. praktarət i adabrać Čecham i tyja pravy, jakija jany ciapier majuć.

mieckija ŭlady zabrali archivy hetaha Sajuzu j usie navukovyja mataryjaly ab Łužyckich Serbach, a pieradavych dziejačoŭ hetaj arhanizacyi aryštavali. Pažažeŭnie Łužyckich Serbaŭ stalasia bolš ciažkim.

### АД. СТАНКЕВИЧ

## ХРЫСЬЦІЯНСТВА 18) І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

Калі-б жыцьцё беларускай Праваслаўнай Цэрквы, шукаючы выхаду з свайго цяжкага палажэньня ў XVI ст., пакіравалася якімсь чынам на ўсход, на Маскву, ці прасьцей кажучы, калі-б яна не пайшла на Унію й асталася праз гэныя 243 г., праз якія была ў Уніі, у духовай прынамсі еднасьці з Масквой, — вынікі для яе й з боку веры й з боку нацыянальнага былі-б незраўнана горшыя. Было-б гэта дужа грозна для веры, бо душа беларуская, будучы ў доўгіх сталых зносінах з Масквой і адтуль чэрапуючы маральнае й культурнае падтрыманьне, штотраз больш і больш праймалася-б, насупроць істоце Хрысьціянства, маскоўскім абсалютызмам і ў сэнсе хрысьціянскім штотраз больш раскладалася-б. Гэткі-ж паварот беларускай цар-

коўнай гісторыі быў-бы так-жа больш шкодны й для нацыі, бо ясна, што праз залежнасьць царкоўную, праз блізкія адносіны рэлігійныя з Масквой, раскладалася-б і беларуская нацыя, лёгка паддаючыся маскоўскай асыміляцыі.

Ня трэба забывацца, што мова беларуская больш розная ад мовы польскай, як ад маскоўскай, дык і ўплывы польскія праз Унію на беларускую цэркву й нацыю менш шкодныя й менш небясьпечныя, чым гэта было-б з уплывамі маскоўскімі.

Ня трэба так-жа забывацца й аб тым, што маскоўскія цары, хоць беларускія землі былі й за палітычнай мяжой Масквы, аднак-жа пачынаючы ад якой палавіны XVII ст. і праз увесь бадай век XVIII усьцяж забіралі голас у абароне пакрыўджаных Беларусаў праваслаўных і нават уніятаў, проста ўмешваючыся ў іх царкоўнае й нацыянальнае жыцьцё. Заступніцтва-ж гэта, рэч ясная, мела на мэце ня выпусьціць Беларусаў, якіх Масква заўсёды лічыла сваімі роднымі, з сваёй апекі й пры аказіі прылучыць іх



Što pišuć hazety?**Ab revindykacyi „ŭkradzie-  
nych dušaŭ“**

„Беларускі Фронт“ (z 15.VI. 1939) u artykule „Рэвіндыкацыя ўкрадзеных душаў“ davoli šyroka j dakładna apisvaje, skul biarucca ŭ nas pravasaŭnyja palaki j ahułam polskaja akcyja ŭ hetym kirunku, jakaja biezpasredna adbyvajecca j siarod Bielarusau, a ab jakoj bielaruskaja presa da siul wielmi mała pisala. Dziela važnaści j aktualnaści zakranutaj u „Б. Ф.“ справы, hetu artykuł radzim pračytać usim Bielarusam.

**Polskaja presa j „Б. Фронт“  
ab słavianskaj poblemie**

Pašla vystupieńnia ŭ vilenskim „Słowie“ hien. L. Želihoŭskaha z zaklikam da słavianskaj salidarnaści, prociŭ niemieckaj niebiašpieki, pajavilisia ŭ hazetach i inšyja hałasы, jakija ŭ imia słavianskaj jednaści daradžali napravu adnosinaŭ z slavianskimi nac mienšaściami ŭ Polščy.

„Dzieńnik Polski“ stanŭ u hetaj spravie na zusim inšym stanoviščy. Pavodle „Dz. Polsk.“ słavianskaja salidarnaść dla Polščy škodnaja. Ab hetym jon piša tak:

„Musimo vystupić prociŭ apošnih sprobaŭ papularyzacyi ŭ Polščy slavianskaj idej j prytašoŭvańnia hetaj doktryny, jak padstavy dziela ŭnarmavańnia našych suadnosinaŭ z slavian-

skimi nacyjanalnymi mienšaściami, što zasialajuć Rečpaspalituju... Tyja, što z uvahi naniebiašpieku sutyčki z Niemieččynaj račynajuć u Polščy думаć ab slavianskaj salidarnaści j chočać navat zrabić z hetaha dziejnik unutranej palityki, dajuć dokaz, što nia majuć viery ŭ silu polskaj kultury j dziaŭžavy, zabyvajucca, što Polšč miela ŭłasnyja koncepcy arhanizacyi ŭschodnich i siarednich prastoraŭ Eŭropy, dy što hetyja koncepcy mohuć i pavinny adžyć. Panslavizm, jak sprava ŭ nutranyj žyćci Polščy, moža stacca pravadnikom taino, kab čužyncy miašalisia ŭ našyja spravy“.

Hetulki mienš-bolš ab slavianskaj salidarnaści j ničoha ab „ŭłasnych koncepcyjaŭ arhanizacyi ŭschodnich i siarednich prastoraŭ Eŭropy, jakija pavinny adžyć“. Ale moža z časam daviedajemsia j ab hetym...

„*Nasza Przyszłość*“ (orhan maładych polskich vialikadziaŭžaiŭkaŭ) ab slavianskaj salidarnaści, miž inšym piša hetak:

...„heta ahułna-slavianskaja mazhovaja džuma najmacniej paralizuje razvoj našaj (polskaj — red.) vialikadziaŭžajnaści... Hetu psychičnuju pošaść, samahubnuju j absurdalnuju pad kožnym uzhladam, treba vypalvać z psychiki našaha (Polskaha — red.) narodu mašalakimi sposabami“...

Na hetkim stanoviščy adnosna slavianskaj poblemy stajać niekatoryja polskija publicysty j nacyjanalistyčnaja polskaja presa.

„Беларускі Фронт“ da slavianskaj idej zaniaŭ stanovičča tak-ža nehatyŭnaje. Jon ab slavianskaj salidarnaści piša, miž inšym, hetak:

„Pryhladajučysia da žarala, adkul vyplyvaje slavianskaja ideja, treba ścierdzić, što jana paŭstaje pasiarod slav. narodaŭ silnych, zarhanizavanych, majučych svaje dziaŭžavy... Pasiarod niedziaŭžajnych narodaŭ trymajucca slavianskaj idej tolki adzinki, jakija nie razumiejuć sučasnaha pałažeńnia, abo žyjaŭlajucca ramantykami, jakija vierać u strojnyja kličy. Dyk treba skazać, što *slavianafilstva ŭ niedziaŭžajnych narodaŭ śvidčyć ab niedaražvićci ŭ ich nacyjanalnej i dziaŭžajnej śvidamaści*“.

Pračytaŭšy artykuły ab slavianskaj salidarnaści ŭ polskaj presie („Dzieńnik Polski“ j „Nasza Przyszłość“) i ŭ bielaruskim časapisie („Беларускі Фронт“) trudna j razabracca.. Ahułam stanovišča ichniaje da slavianskaj poblemy nehatyŭnaje.

My adnak uvažajem, što *śvidamaść slavianskaj salidarnaści na asnovie roŭnaści slavianskich narodaŭ jość patrebnaja j kaniečnaja, a pazytyŭnyja adnosiny niedziaŭžajnych slavianskich narodaŭ da hetaj poblemy śvidčać*

да сябе й цалком з сабой асыміляваць. Дык вось-жа, паўтараем, калі-б Беларусь у XVI ст., дапусьцім, асталася праваслаўнай і паддалася-б уплывам рэлігійным і нацыянальным Масквы, яна-б адышоўшы ў канцы XVIII ст. да Масквы, — не гаворачы ўжо аб тым, што было-б, калі-б яна да Масквы палітычна адышла раней, — дык яна-б на зары свайго рэнэсансу, свайго адраджэньня, была-б пазбаўлена й тых, сапраўды ўбогіх, сіл, чэрпанных, трэба ведаць, прадусім з традыцыі, звязанай з уніяй, сіл, з якімі яна выступіла на арэну свайго сучаснага ўжо больш-менш сьведамага нацыянальнага жыцьця. Словам, Берасьцейская унія — гэта вялікая й неабходная бачына ў гісторыі нацыянальнай і царкоўнай Беларускага народу. Ня трэба забывацца так-жа й таго, што калі-б ня Унія — дык Палякі ўсёроўна цягнулі-б Беларусаў у лацінства й тут больш зьгінула-б іх і была-б большая беларуская шкода Беларускаму народу.

На шчасьце, Беларускія праваслаўныя масы пасья завядзеньня Уніі, замест Праваслаўя,

агулам даволі хутка да яе прывыклі. Справа ў тым, што калі гэтыя масы Уніі баяліся, дык думалі, што яна безпасрэдна нясе польскасць і лацінства. Калі-ж убачылі, што гэтага няма, што страх не такі вялікі, як яго сабе прадстаўлялі, што ў царкве падаўнейшаму астаецца царкоўна-славянская служба Божая й пропаведзь у іх роднай беларускай мове, хутка да Уніі пачалі прывыкаць, уважаючы часта, што фактычна не зайшло ніякай вялікай зьмены. Бо ў справах дагматычных Праваслаўя й Уніі масы разьбіраліся сусім мала, або й нічога з гэтага ня цямілі. Гэтыя справы належылі да духавенства й то пераважна да вышэйшага, бо й духавенства ніжэйшае, працуючае на сялянскіх прыходах, агулам было цёмнае й культурна стаяла даволі нізка. Тымчасам вышэйшае духавенства—епіскапы—прынялі Унію й у яе запісвалі й масы, сусім іх аб гэта ня пытаючыся. Такі тады быў час, такая пара, што з масамі ня лічыліся й аб волі іх ні ў чым ня пыталіся.

Унія існавала ў Беларусі даволі доўга, бо



ab ichniaj dašpiełaści nacyjanal-  
naj i dziaržaŭnaj.

### Kanflikt, jakoha nielha abminuč?

„Kurjer Warszawski“ pieradaje  
hutarku z vydatnym francuskim  
publicystam, jaki skazaŭ nastup-  
naje:

„U vas (u Polšcy — red.) i  
ušsiudy zdajuć sabie spravu, što  
nijaki dahavor nia zmoža abmi-  
nuć polska-niamieckaha kan-  
fliktu. Tut idzie ab žyćciovy spor  
džviuch siłaŭ, z jakich adna dy-  
namičnaja j ahresyŭnaja, a dru-  
haja spyniaje jaje razhon. Pol-  
skaja hranica ad Berlina blizka  
— tolki džvie hadziny jazdy.  
Hdansk, kalidor, heta tolki pry-  
čyna. Kali-b jaje zlikvidavali, dyk  
paŭstali-b inšyja. Kožnaja pryčy-  
na była-b dobrej, kab vylučyć  
Polšč. „Mitteleuropu“ Hitler užo  
apanavaŭ. Druhim etapam mie-  
la być Polšč, trecim — Francuja.  
Ale Eŭropa budzie ŭratavana,  
bo padstava Polšcy mocnaja j  
u Francyi nastupiła kansalida-  
cyja“.

Hety francuski publicyst adzna-  
čaje, što Bismark nie ŭspakoiŭ-  
sia-b i ŭ mahile, kab viedaŭ, što  
hetak blizka ad Niamieččynu pa-  
čynajeca silnaja Polšč. Dyk voš  
dzie, pavodle dumki francuskaha  
publicysta, haloŭnaja pryčyna nia-  
miecka — polskaha spraciŭleńnia.

### Niamieckija aficery vučacca ŭkraiŭskaj i biełaruskaj movy

Polskaja presa padaje z Berli-  
na, što haloŭnaja kamanda zbroj-  
nych sił Niamieččyny pa zahadu  
Hitlera zaviala ŭ armii abaviaz-  
kavaje navučańnie čužych movaŭ.  
Aprača navučańnia zachodnich mo-  
vaŭ i polskaj, apošnimi časami  
ŭviedziena abaviazkavaje navučań-  
nie ŭkraiŭskaj i biełaruskaj movaŭ.



### U Ukraincaŭ

**Ahulny žjezd T-va „Prošvita“.**  
Dnia 8 červienia siol. u Lvovie  
adbyŭsia ahulny žjezd T-va „Pro-  
švita“. Z spravazdačy z dziejnaści  
T-va daviedvajemsia, što „Prošvi-  
ta“ ciapier maje 3046 biblijatekaŭ-  
čytniaŭ, raźmieščanych pa uk-  
raiŭskich siolach, i vialikija zapasy  
knižak. Daviedvajemsia tak-ža z  
spravazdačy, što dziaržaŭnaja ad-  
ministracyjnaja ŭlada spyniła dziej-  
naść „Prošvity“ tolki za apošnja  
5 miesiacaŭ u hetkim raźmiery:  
začynienu 2 filii j 168 biblijatekaŭ-  
čytniaŭ

**Jubilej Mitrapalita A. Šep-  
tyckaha.** 18.VI Ukraincy ŭ Polščy  
ŭračysta adznačali 40-hodździe je-  
piskapstva Mitrapalita A. Šep-  
tyckaha.

### U Litoŭcaŭ

**Schod T-va Pryjacielaŭ Na-  
vuki** adbyŭsia 4.VI. sioleta. Na  
paradku dnia: dakład staršyni ab  
tym, jak heta t-va paŭstala i jak  
byla pieraniata majemaść byŭša-  
ha Lit. Nav. T-va ad kuratara. Da-  
lej urad T-va dakładaŭ ab pla-  
nach svajej dziejnaści. Na scho-  
dzie byli tak-ža hości z Litvy.

**Z T-va „Rytas“.** 6.VI. sioleta  
kuratara pieradaŭ uradu T-va „Ry-  
tas“ jaho majemaść, a tak-ža  
60 tysiač daŭhu, jaki jon pazyčyŭ  
u banku. Urad T-va na 25.VI.  
sklikaŭ ahulny schod T-va.

**Biskup M. Reinys u Vilni.**  
Litoŭski biskup u Vilkaviškach,  
byŭšy litoŭski ministr Spraŭ Za-  
hraničnych, M. Reinys, 10.VI ad-  
viedaŭ Vilniu j padvilenskuju Kal-  
varyju. U Vilni biskup Reinys ad-  
viedaŭ arcybiskupa Jalbžykoŭska-  
ha, biskupa Michalkieviča j ha-  
ciŭ u vilenskich Litoŭcaŭ.

**Z T-va kultury j litaratury.**  
7.VI. adbyŭsia ahulny schod T-va  
kultury j litaratury. Na čale heta-  
ha T-va užo doŭhi čas staić ks.  
dr. A. Viskant, viedamy dziajač  
litoŭski.

**Z T-va śv. Kazimiera.** Heta  
T-va dasiul zakryta j jaho maje-  
maść znachodzicca ŭ viedańni  
ŭradu. Urad T-va spadziajeca ŭ  
chutkim časie atrymać ad uradu  
ušio nazad.

аж 243 гады, з гэтых якіх гадоў 197 (1793—1596)  
прыпадае на пэрыяд польскі, пэрыяд беларус-  
кага заняду. Ужо й за гэты польскі пэрыяд і за  
гэтыя гады Унія прынялася й сталася беларус-  
кай нацыянальнай верай, бадай яшчэ глыбей,  
як у пэрыядзе папярэднім, бо тут у ёй ня бы-  
ло ўжо ніякіх бадай вышэйшых і асьвечаных  
клясаў і яна сталася выключна верай беларус-  
кай і сялянскай. Гэтаму памагала лацінскае  
польскае каталіцтва, якое, як сказана вышэй,  
Уніі ня любіла й ей пагарджала. Польскае ла-  
цінскае каталіцтва ўжо тады для Беларусаў ка-  
талікоў было завёўшы ў касьцэле ў дадаткавых  
набажэнствах мову польскую й гэтага-ж сама-  
га чакала й ад Уніі й гэтай апошняй ненавідзе-  
ла, на сколькі тая не здавалася. І не здавалася  
сапраўды. Так, як Праваслаўе ваявала за сябе  
й за беларускую нацыянальнасьць, таксама,  
агулам бяручы, паступала й Унія, якая сталася  
адзінай апорай беларускай нацыянальнасьці й  
беларускай культуры. Уніяцкая Цэрква сталася  
адзіным сродкам беларускага нацыянальнага  
яднаньня ў сваей сучаснасьці й сталася адзі-

ным злучвом беларускай сучаснасьці з беларус-  
кай нацыянальнай мінуўшчынай. Гэтых абод-  
вых мэтаў яна дасягала, карыстаючыся славян-  
скім языком у Службе Божай, а так-жа кары-  
стаючыся языком родным, жывым, навучаючы  
уніятаў Беларусаў аднаго і другога ў цэркве  
й у школе, насколькі гэтая існавала. Не адрэ-  
чы тут будзе прыпомніць, што Праваслаўе ўжо  
ставалася для Беларусаў чужым, бо яно ўжо  
ставалася аружжам маскоўшчыны й, насколькі  
даставалася да Беларусаў, якія ня прынялі Уніі,  
— а такіх было агулам ня многа, бо агулам уся  
Беларусь, з нязначнымі выняткамі, была уніяц-  
кай,— несла з сабой маскоўскія палітычныя ідэі  
й маскоўскую культуру.

(Літаратура: **Документы**, аб'ясняюціе  
історію Западно-русскаго края. СПб, 1865; Ст.  
Томашівський — Украiнська Історія; У. Ігна-  
тоўскі — Кароткі нарыс гісторыі Беларусі.  
Вільня, 1927. А. Сапунов — Історическія судь-  
бы Полоцкой Епархіі. Витебскъ, 1889. Кs. Edw.  
Likowski — Historya Unii i Unia Brzeska).



## List z Rymu

(Ad našaha ulasnaha korespondenta)

Vybačcie, što tak mała pišu. Ciapier u mianie haračka z dzvioch staron: — ekzaminy, katoryja tryvajuć praz cely miesiac, i italjanski klimat. Dušna, mlačka ad piasku ũ pavietry, katory niasie viercier „scirocco“ z pustyniaŭ Afryki.

Vokaŭ mianie, u centry katalickaha švietu, mnoha zdarajecca cikavaha j niepaŭsiudnaha. Pierš pryšlosia mnie bačyć pamioršaha papieža Piusa XI, pošla być prysutnym padčas vybaraŭ i karacyi Piusa XII, a 18 traŭnia ũdalosia ũčastničać na tradycyjnaj uračystašci abniaćcia ciapierašnim Ajcom šv. bazyliki šv. Jana na Lateranie, matki kaściołaŭ katalickich. Pošle dahavoru ũradu fašystoŭskaha z Piusam XI, pieršy heta ũračysty inhres Ajca šv. ad časaŭ Piusa IX, pa katorym papieży nia vychodzili z Vatykanu na znak svajho pratestu suproč niapraŭnaha zaniaćcia pap-skaj dziaŕžavy tahočasnym italjanskim uradam.

Kali papieža ũnosili ũ tuju starynnju šviatyniu, taŭpa narodu z roznych staronak švietu, na roznych jazykoch vitala joho vivatami, vopleskami. Možna bylo pačuć i bielaruskaje: „Chaj žyvie Šviaty Ajcieci!“

Varta adznačyć taksama drugoje zdareńnie, ab katorym šmat pisala L'Osservatore Romano, — mianoŭna 21.V u bazylicy šv. Piatra za asobny pazvaleniam i bahaslaŭleńniem Ajca šv. adbylasia ũschodniaja liturhija z nahody 950 lećcia chrostu Rusi. Slużyŭ

biskup Jevreinow u asyście niekalki šviataroŭ taho-ž abradu. Pamiž imi znachodzišsia rektar rasiejaskaj kalehii ũ Rymie a. F. de Regis, rektar ukrainskaj lvoŭskaj seminarii a. Dr. Šlipyj, a. ihumen Studytaŭ Kl. Šeptycki. Byli prysutnyja kardynaŭ: Tappioni, Tedeschini i patryarch Marontaŭ. Pryhoža špiavaŭ chor pałučanych kalehijaŭ: ukrainskaj šv. Jozafata j rasiejaskaj šv. Teresy ad dziciaci Jezus. Na žal nie mahli dałučycca da hetaj ahulnašlavian-skaj uračystašci Bielarusy Pryčyna zrazumielaja — dzieła taho, što Bielarusiaŭ niašmat znachodzicca ũ Rymie j z hetych tolki adzin uschodniaha abradu. Ale ũziali-b i jany ũdzieŭ, kab nie spažnišsia pryjechać z Charbina J. E. F. Abrantovič, katoraha čakali Havaru ab učašci Bielarusiaŭ aficyjalnym, a nia pryvatnym, bo takaje bylo.

J. E. Abrantovič pryjechaŭ u Rym 22.V. Pryviali joho siudy try pryčyny: pieršaja—heta prava kananičnaje, pavodle katoraha haŭava misii pavinna pryjaždžać u Rym što 5 hadoŭ, kab zdać spravazdaču pierad Apost. Pasadam iz svajej dziejnašci, drugoj pryčynaj žjaŭlaŭjecca pryklikanie hetaha Dastojnika Kaścioła sakratarom Uschodniaj Kanhrachacyi (kard. Tisserent), a treciaj — vybary jenarala ajcoŭ Maryjanaŭ, katoryja adbuducca ũ hetym hodzie ũ Rymie ũ lipni.

Paŭmiesiaca tamu rasiejaskaja hazeta „Последние новости“ žmiašćita artykuŭ ab żyćci j pracy Bielarusiaŭ u Paryży. Daviedvajemsia, što Bielarusy majuć svaju drukarniu, svoj zarhanizavany hurtok i

pamima ciažkich abstavinaŭ mataryjalnych achviarna pracujuć siarod tamašniaj bielaruskaj emigracyi.

Ja niadaŭna ũ kruhu miašanim nacyjanalna mieŭ daklad ab Dr. Fr. Skarynie. Mnohija zacikavilisia asobaj našaha vučona-ha. Adzin niamiecki prof. žviarnušsia da mianie z prošaj, kab skolkimaha pamahać jamu ũ pracy. Pracuje jon navukova nad historyjaj Cerkvy daŭnaj Rasiei i ũ kožnych dakumentach spatykajecca z bielaruskim jazykom i z bielaruskimi asobami. ũ archivach vatykanskih mnoha niavykarystanynch viestak znachodzicca z našaj minuŭšćyny. Dašć Boh, moža dabiaromsia.

V. Kryvičanin

Rym, 25.V.39.



## Japonija pamahaje svaim sajuźnikam u Kitaju

Miž Japonijaj i Anhlijaj pačaŭsia vostry kanflikt za „mižnarodnyja kancesii“, jakija parobleny ũ handlovyh centrach vialikaha Kitaju. Japonija zaniaušy hetyja kitajskija centry pačala likvidavać tam „mižnarodnyje kancesii“, čym u pieršuju čarhu zakranuŭa intaresy Anhlii j Francyi.

Cikava adznačyć, što Japonija pačynaje vyciskać Anhliju z Francyjaj z Kitaju jakraz tady, kali jany znachodziacca pad naporam Niamieččyny j Italii ũ Eŭropie. dy pačali zaklučać sajuz z SSSR. Kanflikt hety biazumoŭna maje vialikaje značeńnie ũ ahulnaj politycy na sučasnym mižnarodnym hruncie.

Dr. Jadviha i Stanislaŭ Hrynkievičy

## Hygijeničnyja zaŭvahi ab hadavańni małych dzieciej

Paradak samoha kupańnia dobra kab byŭ *hetki*:

I. Napierad čystaju hanučkaju biaz myŭa zmyvać tvaryk i vočki, potym uziaŭšy namylenuju hanučku ad drugoje asoby (abo namyliŭšy samoj ci samomu, kali drugoje asoby niama pad rukoju) myć vušy, šyju, ručki, pachi j hrudzi, spałasnušy ũsieńka ũ kancy vadoju. II. Ciapier namylić hanučkaju haŭoŭku j znoŭ, jasna, spałasnuć vadoju. III. Maci ũvies čas trymaŭa levuju ruku pad plečykami j pad pachaju levaje ručki. Ciapier, kali haŭoŭka ũžo vymytaja, pamočnica padkladvaje svaje abiedzvie ruki pad kryžavinu dziciaci j padymaje ũvierch nožki. Maci myje nožki j pachviny j dzietarodnyja orhany. Namyliŭšy, spałaskać potym vadoju. IV. ũ kancy treba adkrucić dzicia hrudźmi da daŭni maciary, jakaja budzie padtrymlivać ciapier ũžo pad pravaju pach-

7)

ju—ani levaju, jak dahetul. Namylenuju hanučkaju mylicca patylicu, šyju z-zadu, plečy, chrybiatnicu, kryžavinu. V. Adkrucić dzicia znoŭ, kab lažaŭa plačmi na levaj ruce maciary j spałasnuć jašče raz ũsieńka. Na hetym samo kupańnie skončana. Pry niekatoraj praktycy ũsio kupańnie nia tryvaje daŭšej, čym-sia 5—6 minut.

Dzicia paklašci na poščilačku, vycirać tvaryk, vušy, haŭoŭku, ručki, hrudzi j plečy. Pakul vycirajem vierchniuju častku cieŭa, chaj spodniaja budzie prykrytaja druhim kancem taje samaje poščilački. Vyciaršy spodniuju časć cieŭa, adkidajem poščilku j papudrujem pudraju (najlepš Vaselan) pad šyjkaju, zakryvajučy levaju rukoju rocik i padymajučy adnačasna barodku ũvierch. Pudru na šyjcju dobra razcierci. Potym papudravać pad pachami, krychu na hrudziach, kala dzietarodnych orhanaŭ, adchadnoje kiški. Pudravańnie *asabliva važnaje ũletku*, kali dzieci lohka adparyvajucca, a wielmi ũžo treba rupicca ũ dzieciej klustych.

Pudru zaŭsiody razcirać, kab jana nia žbivaŭasia u kroški, jakija-b mahli potym mulać cieŭa. Napu-



Z religijnej i bramadzkiejnivy

**Mitrapalit A. Šeptycki arcybiskupam pry Apostalskaj Stalicy.** Z nahody 40-lećcia biskupskaha šviatarstva Mitrapalit Andrej Šeptycki (vialiki Ukrainiec) atrymaŭ adručnaje pišmi papy Piusa XII, u jakim šv. Afciec vykazvaje najbolšaje pryznańnie Vysokamu Šviataru za dušpastyrskuju pracu j naznačaje Mitrapalita Andreja Arcybiskupam pry Apostalskaj Stalicy.

**Dva biskupy čornaj rasy.** 3.VI sioleta šv. Afciec naznačyŭ na biskupaŭ dvuch ksiandzoŭ čornaj rasy: Ihnata Ramarosandratan'a z Madahaskaru j Jazepa Kivanuk'a z Bauфу.

**Prypłyŭ i adpłyŭ klerykalizmu.** Pad hetkim zahaŭoŭkam francuskaj hazeta „Temps Présent“ (2.VI.39, № 81) zmiaščaje cikavy artykul, napisany z nahody pilihrymki niekalki sot francuskaj moładzi da staradaŭnaj katedry ŭ Chartres. Miž inšym na placy prad katedraj prad vialikaj masaj narodu adbyŭlosia adpaviednaje dramatyčnaje pradstaŭleńnie. Pad uražańniem hetaha ūsiaho aŭtar artykulu G. Hourdin piša:

—...Duch, jaki ażyŭlaŭ narod u Chartres, maŭa roźniŭsia ad ducha, jaki ażyŭlaŭ jaho ŭ XIII stahodździ. Usie mieli vyhlad naturalnaj zhody, navat u taho adzinaha palicyjanta, što byŭ pastaŭleny dla paradku j jaki susim zahubiŭsia ŭ masie. Usio heta prypaminaje nam toje vialikaje religijnaje adradžeńnie, jakaje ciapier adbyvajecca ŭ Francyi.

Ale ja, pryhladajučysia da ūsia-

ho hetaha, rablu ūspaminy z svajej moładaści. Było hetaha kala 1905 h. Ja ūspaminaju inšy plac, inšy kaścioł, ja baču konnych žandaraŭ, jak razhaniajuć spakojny narod, ja baču kamisara, jaki kirujecca da dźviarej kaścioła sa słosaram. Heta inventarysty (što zabirajuć kaścielnuju majemaść — prypis. pierakładčyka). Heta combizm (Combes — ministr, viedamy prašladoŭnik Kaścioła — pryp. pierakł.). Heta była epoka, kali i śnić niamažna było ab tym, kab studenczkaja moładź išła z pilihrymkaj...

Adnosiny religijnaja ŭ Francyi pačali zmianiacca na lepšaje ad 1914 h. Asabliva-ž heta pačalo prajaŭlacca pašla vajny.

Ab hetym vymoŭna šviedčać fakty: Socyjalnyja Tydni, raźvićcio arhanizacyi francuskaj katalickaj moładzi, praca katalickich syndykataŭ, Katalickaja Akcyja, ustanauleńnie (ad 1921 h.) francuskaj ambasady pry Vatykanie, ustanauleńnie nacyjanalnaha šviata Joanny d'Arc i inš.

Nia treba tak-ža zabyvacca ab tym, što kali ŭ 1932 i 1936 h. ulada ŭ Francyi apynułasja ŭ rukach levych partyjaŭ, jana nia tolki što nie rabiŭa nijakich antyklerykalnych vystupleńniaŭ, ale — naadvarot — niazar zademonstravaŭa pryjažn da Kaścioła, a heta pradusim dziakujučy intelihiencyi francuskaha episkapatu, viernašci francuskich katalikoŭ i aktualnašci navuki Kaścioła.

Siańnia, zdajecca mnie, my znachodzimsia ŭ raščym mamenie hetaha sužyćcia i zhody. —

**Adstupleńnie bašavikoŭ na religijnym froncie.** Bašavickaja

antyreligijnaja hazeta „Biezbožnik“ zusim niespadziavana j raptoŭna zaklikaje ūsich saviieckich *biazbožnikaŭ* zmianić sposab baračby z religijaj. Zhodna z novymi sposabam zabarani-jecca baračba z religijaj pry pomačy dziaržaŭnaj administracyi, asabliva sroha zabaranajecca „zamykańnie cerkvaŭ i damoŭ malitvy“. *Biazbožnikam* nakazvajecca sroha vyścierahacca, kab „religijnaja pačućci vieručych nia byli abražanyja“. Adnačasna „Biezbožnik“ trebuje ad „*kamsamolcaŭ*“, kab jany spynili svaju daŭniejšuju „takyku tavyarskaha bajkotu“ adnosna vieručych svaich raviešnikaŭ. Ahitataram *sajuzu biazbožnictva* vyrazna dajecca takaja instrukcyja: „pieramohu nad religijnasćiaj moža asiahnuć tolki pašla dziesiacihodździaŭ navukovaje pačućcio“.

Słovam, bašavickija biazbožniki na froncie baračby z religijaj pačali adstupać. Religijnaje pačućcio ŭ narodzie pieramahaje j najbolš žorstki kamunistyčna-biazbožnicki prašled.

**Religijnaja svaboda j addzieł Kaścioła ad dziaržavy.** Jošć na šviecie dźvie vialikadzjaržavy, u jakich praviedzieny addzieł Kaścioła ad dziaržavy, ale panuje poŭnaja religijnaja svaboda. Heta Francyja ŭ Eŭropie j Zluč. Štaty Paŭnočn. Ameryki. Tam nia ma z boku dziaržaŭnaj ulady ani zainteresavańnia religijnymi spravami, ani najmienšaha prašledu religii. Džiaržaŭnaja ulada nia maje navat prava miašacca ŭ religijnaja spravy, abo kaścielnaja paradki. Kaścioł u hetych vialikadzjaržavach zusim svabodny ad dziaržaŭnaj ulady j biez padtrymańnia hetaj

dravaŭšy, apranuć, prystavić da hrudziej i paklaści spać.

**Vočy.** Amal nie čačviortaja časć ślapych ludziej aslepla, dziakujučy tamu, što nia było *zapusčana ūparu lakarstva da vačej* zaraz pašla radoŭ. Šlepnuć dzieci tamu, što pry radoch zarazilisia tymi bakteryjami, jakija mahli sustrenuć pa darozie na ślachu rodnych orhanaŭ maciary. Jak viedajem, u nas na ciele, na skury, celyja plojmy roznajakich bakterijaŭ. Najčašćiej jany nia lišnie škodnyja, adnak małomu dziciaci ūsieńka moža paškodzić. Tutaka asabliva niebiašpiečnyja buduć *bakteryi adnaje veneryčnaje chvaroby trypra*. Na henyja voš bakteryi j miarkujecca najbolš tyja kapli, jakija zapuskajem u vočy (lapis 1 prac. abo protarhol 2 prac.).

Kali bačka j maci mohuć prysiahnuć na toje, što nivodnaje z ich nie chvarela na niešta takoje, *usiožtaki dziciaci zaraz pašla radoŭ treba henyja kapli zapuścić*. Jany pamahajuć i na chvaroby vočak, vyklykanyja inšymi bakteryjami. Spažniŭšysia nat na niekalki hadzinaŭ, lekavańnie robicca nadta zaciažnym i nie zaŭsiody možna adratavać hetki važny

orhan dziela žyćcia čalavieka, jak orhan zroku. Kali-b dziela tych ci inšych pryčynaŭ kapli nia byli zapuščany, a pašla paru dzion pavieki pačynali puchnuć i z vačej pačala ciačy materyja hnojnaja, nie razdumyvajučy zusim, chutčej žviarnucca da dochtara.

Koždy raz pierad kupańniem pramyvac akuraterna dziciaci vočki pieravaravaju letniaju vadoju. Nie zabyvacca, kab ruki maciary, jakaja myje vočy, byli čystyja.

**Nos.** Nos ačyščajecca ŭ dziciaci voš jak: skrućić kusočak vaty taŭścini z siarničku j paklaść u adnu nozdru, pakručvajučy ašciarožna ŭ adnu j druhuju staranu, vyciahnuć potym nazad. Toje samaje zrabić z druhuju nozdru.

**Płočnyja orhany.** U dziaŭčat treba dva razy ŭ paru abmyvac płočnyja orhany zvonku kusočkam vaty (abo čystaha palatna), zmočany u letniaj vazie. Kali-b było niedzie čyrvona, pasmaravać tady vazalinaju. U pachvinach zasypać pudraju.

U chlapcoŭ myć płočnyja orhany kupajučy dzicia ŭ vańnie.

Kali-b płočnyja orhany ŭ chlapcoŭ ci dziaŭčat



ułady vykonvaje svajo Chrystova-  
je pasłańnie.

Zusim inakš u inšych dźviuch vialikadziaržavach, u jakich taksama praviedzieny addziel Kaścioła-Carkvy ad dziaržavy: u SSSR i Niamieččynie. Tam niama relihij-  
naj svabody, tam panuje praśleda-  
vańnie relihii chryścijanskaj. Ab  
ciažkim pałažeńni dla relihijnych  
ludziej u SSSR viedajuć usie, bo  
heta sprava staraja praśleda-  
vańnie relihii ũ Savietach tryvaje  
užo 20 hadoŭ. Ale šmat chto nia  
viedaje, što pašla pryłučeńnia Aŭ-  
stryi da Niamieččyny ũ b. Aŭstryi  
tak-ža praviedzieny addziel Kaś-  
cioła ad dziaržavy. Adnak tut  
sprava pradstaŭlajecca zusim nia  
tak, jak u Francyi j Amerycy. Tut  
addziel Kaścioła ad dziaržavy ũ  
tym, što dziaržaŭnaja ũlada nie  
daje Kaściołu ničoha, ale sama  
miašajecca ũ cełaje nutranaje kaś-  
cielnajе жыćcio — nie daje sv-  
obodna vydavać relihijnych hazet,  
nie pazvalaje zakładać relihijnych  
arhanizacyjaŭ i ahałam nie da-  
puskaje svobodna vyjaŭlać relihij-  
naje chryścijanskaje pačućcio.

**Za svabodu, roŭnaść i paša-  
nu čalavieka.** U Paryżu paŭstała  
arhanizacyja pad nazovaj „*Mission  
spirituelle de la France*“, zadań-  
niem jakoj šyryć ideju i ba-  
rocca za svabodu, roŭnaść i paša-  
nu čalavieka. Na čale pačesnaha  
kamitetu hetaj arhanizacyi stajć  
kardynał Paryža Verdier i pobač  
prezydent Sajuzu Evanhielikaŭ, ra-  
bin, dy pradstaŭnik marakanska-  
ha sultana.

**Ūpadak komunizmu ũ Eŭro-  
pie.** Sioletnija hadavyja žezdysa-  
cjalistyčnych partyjaŭ u Eŭropie  
vykazvajuć vialiki ũpadak kamu-

## Dalejšyja pierahavory An- hlii z S.S.S.R.

U sučasnym palityčnym pala-  
žeńni pierahavory Aŭhlii z S.S.S.R.  
pradaŭžajucca dalej. Pašla apošniaj  
pramovy savieckaha komisera Mo-  
łatava saviecki ũrad vysłaŭ Aŭhlii  
pišmo, u jakim S.S.S.R. stavić da-  
mahańni, jakija vykažaŭ Mołataŭ  
u svajej pramovie. Ūrady Aŭhlii j  
Francyi supolna razhladzieŭšy he-  
tyja damahańni S.S.S.R. nanova  
prystupili da pierahavoraŭ z Sa-  
vietami, jakija ciapier pradaŭža-  
jucca. Vidać, Aŭhlija z Francyjaj  
pajšli Savietam na ũstupku, kab  
pryciahnuć S.S.S.R. da bloku ak-  
ružeńnia Niamieččyny.

nistyčnych uplyvaŭ u rabotnickich  
masach. Kanhres Partyi Pracy ũ  
Francyi vykažaŭsia navat prociŭ  
supracoŭnictva z kamunistami ũ  
„Narodnym Froncie“, a Kanhres  
Francuskaj Sacyjalistyčnaj Partyi  
zabaraniŭ svaim siabrom naležać  
da tych arhanizacyjaŭ, jakija tak  
ci jnakš pravodziać kamunistyčnu-  
ju prapahandu. Belhijskaja sacy-  
jalistyčnaja moładž na svaim Kan-  
hresie taksama adraktasia dalej-  
šaha supracoŭnictva z kamunistami,  
z jakimi dasiul tvaryli „Narod-  
ny Front“. Hetkija pastanovy vyda-  
ny sacyjalistami i ũ inšych kra-  
joch. Cikava adciemić, što hetyja  
pastanovy pajaŭlajucca jakraz ta-  
dy, kali ũsia enerhija pracounych  
masaŭ škiravana na baraćbu z fa-  
šyzmam. Z hetaha vidać, što ka-  
munistyčnyja ũpłyvy z rabotnickich  
masaŭ u Eŭropie vyvietryvajucca.

## Napružanaje zacišša ũ Eŭropie

Apošnimi časami zaŭvažvajec-  
ca ũ Eŭropie palityčnaje zacišša  
j byccam novy zvarot u metodach  
dyplomatyčnaha pastupańnia. Za-  
miest pahrozy pačaloŭsia pierakon-  
vańnie. Čatyry apošnije pramovy  
Kancl. Hitlera, dźvie marš. Geryn-  
ga majuć tolki vajskovaje značeń-  
nie. Jany dakazvajuć zahranicy,  
što Niamieččyna na vajnu hatova,  
ale ũsio jšče spadziajecca na vy-  
rašeńnie paŭstaŭšaha sporu biez  
vajny. Z boku Aŭhlii j Francyi  
pradaŭžajecca dalej dyplomatyč-  
naje pastupańnie ũ tym kirunku,  
kab na vajnu ũsie sajuźniki byli  
hatovy, ale tolki na vajnu abaron-  
nuju. U hetki mament vialikuju  
rolu adhyryvaje presa. Niamieckija  
hazety, choć vystupajuć prociŭ  
demakratyčnych dziaržaŭ, ale ton  
hetych vystupleńniaŭ zlahadnieŭ.  
Francuskaja, a za joj i anhielskaja  
presa, „daviedalaŭsia“ z Niamieč-  
čyny j napisala, što anhielski ũrad  
navat šukaje sposabu dziela na-  
viazańnia pierahavoraŭ z niamiec-  
kim uradam. Slovam, stałasia  
krychu cišej u Eŭropie, a strachać-  
cio vajny nakiroŭvaje palitykaŭ  
na šlach vyrašeńnia sporaŭ biez  
vajny.

Парунцеся прыслаць заказ  
(5 зл.) на зборнік твораў беларускай  
наваеннай паэзіі (Анталёгію).  
Справа гэта пільная! Калі  
ня маеце ўсіх грашэй самі, то  
зьбяраце іх спосабам складчыны.  
Заказы прысылайце на адрас  
рэдакцыі „Х. Д.“ і „Калосься“.

mieli niejki asablivy vyhlad, abo *ciakła z ich mate-  
ryja*, treba adrazu paradzicca ũ dochtara.

**Dziciačaja himnastyka.** Heta sprava, na jaku-  
ju treba žviarnuć uvahŭ pry hadivańni dziciej. Him-  
nastyka duža važnaja dziela razvoju j dužaści dzi-  
ciačaha arhanizmu.

U pieršyja tydni жыćcia novarodžanaha dajem  
jamu najbolš spakojnaści, ciapła j vyhody, časta ad-  
nak pieramianiamem pazycyju dziciaci. U praciahu  
dnia možna jaho paklaść raz na baku, raz na žyva-  
cie, kali jano nia špić. Niekalkimiesiačnaje dzicia  
ũ letniuju paru abo j uzimku, kali ũ izbie davoli ciop-  
ła, možna zusim raspranuć i paklaść na tožka, kab  
mahło kidacca nožkami, pierakrućić na adzin bok,  
potym znoŭ na druhi, paklaść krychu na trybušok.  
Dzieci hetadta lubiać i achvotna tak zabaŭlajuc-  
ca. Nie rabić hetak zaraz pašla karmleńnia, a naj-  
lepš u hadzinu pašla karmleńnia. U 8—9 miesiacy  
možna paklaść dzicia na pościlcy, razložanaj na pad-  
ložie, i pazvolić jamu vučycca použać. Dobry tak  
sama sposab zrabić z došččačak aharodu (niešta byc-  
cam maleńki chatni harodčyk). Dzicia tady čaplaju-

čysia za došččački chutka vučycca ũstavać i chadzić  
Kab pościlka nia peckałasia, treba paklaści na jaje  
cyratu (kali jaje chto maje), a na vierch kusok čy-  
staha palatna, jakoje zaŭsiody možna dobra vymyć.

**Dziciačyja cacki.** Da 6-ci miesiacaŭ dzicia red-  
ka choča mieć cacki. Pašla možna davać cacki  
z miakkaje abo ćviordaje humy, kab možna bylo  
ich vymyć, dziela taho, što dzicia maje pryvyčku  
brać usieńka ũ huby. Cacki kab nia byli zamałyja,  
kab dzicia ich nia brała ũ rot dy nie ũdavilaŭsia, ja-  
ny nia mohuć być vostryimi na bierahoch, lišnie  
ciažkimi. Nat i tyja bački, jakija mahli-b čašciej kup-  
lać cacki, chaj nie marnujuć hrašej, kab nia pryvu-  
čyć dziciaci da častaje pieramieny, — tady jano ma-  
ła pryviazyvajeccca, nie šanuje ničoha, chutka psuje,  
što tolki jamu lučyć päd ruku. Padrastajučyja dzie-  
ci lubiać zabaŭlacca z chatniaju žyviałaju — katom,  
ciučkaju i h. d. Treba nahladać za imi, kab nia mu-  
čyli žyvioly i kab nie stramili ruk u rot (hubnuju  
padž), dziela taho, što adtul možna lohka pieranieš-  
ci na siabie roznyja chvaroby.



## Biełaruskaja chronika

Samaŭradavyja wybary. U mnohich vołaściach Navahradzka-ha, Vilenskaha, Paleskaha j Biełastockaha vajavodztvaŭ wybary vołasnych radaŭ užo adbylisia. U niekatorych vołaściach adbyvajucca jašče ciapier. U tych vołaściach, dzie hetyja wybary užo zakončany, jak daviedvajemsia, na vołasnych radnych vybrany ŭ 95 procentach element miascovy — nacyjanalna (vyklučajučy vołaści zasielenyja Li toŭcami ŭ Vilenskim vajav.) 90 prac. Biełarusy.

U bolšych haradoch Biełarusy svaih asobnych śpiskaŭ u haradzkija samaŭrady nie vystaŭlali j tam, dzie nia było na śpiskach biełaruskich kandydataŭ, ad hałasavańnie ŭstrymlivalisia. U Biełastoku, dzie na vybranych śpiskach byli pastaŭleny biełaruskija kandydaty, — Biełarusy addali svaje hałas za ich i praviali ŭ Biełastockuju Haradzkuju Radu dvuch biełaruskich radnych: Lavona Bohuša j Aleksandra Baroŭskaha.

**Biełaruskaja delehacyja ŭ Vilenskaha Vajavody.** 6.VI b. staršyni troch začynienych biełaruskich arhanizacyjaŭ u Vilni: Biel Instytutu Haspadarki j Kultury — ks. V. Hadleŭski, T-va Biełaruskaje Školy — adv. F. Steckievič i Biel. Haspadarskaha Žviazu — dr. J. Stankievič byli pryniaty novym Vilenskim Vajavodaj, A. Marušeŭskim, na aŭdyjencyi ŭ spravax kulturna-prašvietnych biełaruskaha narodu. Delehacyja pradstaviła p. Vajavodzie sumnaje pałažeńnie bieł. narodu ŭ miežach Polščy, kryđu z pryčyny začynieńnia arhanizacyjaŭ, jakija pracavali nad uzdojmam narodu ŭ halinie školnictva, kulturna-prašvietnaha j ekanamičnaha žyćcia j prasila p. Vajavodu adčynić henyja arhanizacyi, abo pazvolić na zakładziny novych, jakija-b pamahali raźvićciu ŭ bieł. narodzie školnictva, prašviety j haspadarčaha žyćcia. P. Vajavoda na heta zajaviŭ, što jon pakulšto nia moža dać nijakaha kankretnaha adkazu, bo jašče nie zarjentavaŭsia ŭ sytuacyi. Na pytańnie delehacyi, u jakim časie možna spadziavacca kankretnych decyzyjaŭ, p. Vajavoda nia daŭ pazytyŭnaha adkazu. (Z „Б. Ф.“)

**Referat u Biel. Studenckim**

## PALITYČNYJA VIESTKI

## Z Polščy

**Spynieńnie sesii Sojmuj Senatu.** Prezydent Rečypaspalitatj dekretam z 16.VI siol. spyniŭ zvyčajnuju sesiju Sojmu j Senatu.

**Polski žyćciovy prastor.** U Toruni 3.VI siol. vice-premjer polskaha ŭradu inż. Kviatkoŭski skazaŭ pramovu, u jakoj adznačyŭ, što novy vajenny sposab „*vajna biez vajny*“ najhražniejšy z usich inšych sposabaŭ. U hetkaj baraćbie pieramoža toj, chto pieršy sarhanizuje silnuju abaronu zvonku, a ŭnutry zmoža pracavać normalna j spakojna. My nie namierany — kazaŭ vice-premjer — naručać čyj-niebudź interes, abo isnujučy raspadzziel. Choćacie vajny — paprobujcie. Choćacie miru — z našaha boku jaho majecie.

U Polščy — ścviardžaje dalej vicepremier — jość vialikaja hušcinia ludziej. Hetyja ludzi musiać mieć prava da žyćcia j razvoju. Nichto ŭ śviecie nia moža zhadzicca z modnaj ciapier daktrynaj „*žyćciova prastoru*“, što adny narody jaho ŭščiaž majuć pašyrać, a inšyja być dla ich nažyvaj. (Ščyraja praŭda! — red.)

„*Žyćciovy prastor*“ — kazaŭ vicepremier — heta dla nas moža bolšaja j dakučliviejšaja potreba, čymsia inšych narodaŭ. Adnak hetaha žyćciova prastoru nia šukajem u form'e dabyčy ad inšych narodaŭ(!). Zrazumiela, što hetyja slovy vice-premjera škiravany prociŭ niemieckaje ahresii,

**Sajuzie.** 10.VI.39 h. stud. St. Hrynkievič pračytaŭ u Biełaruskim Studenckim Sajuzie ŭ Vilni referat na temu: „Relihija ŭ žyćci narodaŭ, unijackaja carkva, jak biełaruskij nacyjanalny kaścioł“. Pašla referatu adbyłašy žyvaja diskusija.

**Z dziejnaści Biełaruskaha Teatru ŭ Litvie.** Čarhovaje vystupieńnie Biełaruskaha Narodnaha Teatru ŭ Litvie adbylosia 10.VI siol. u Šyvintach. Tam Biel. Narodn. Teatr u pryhožaj załi narodnaj lituoŭskaj školy zladziŭ biełaruskaje pradstaŭleńnie. Była pradstaŭlena pjeska „*Ptuška ščašcia*“ Fr. Alachnoviča.

a kab jany dy stalisia sapraŭdnasciaj i ŭ abaronie Biełarusau, dyk i žyć bylo-b viesialej...

**Zakon ab vajennym pałažeńni.** Sojm 6.VI siol. pryniŭ zakon ab vajennym pałažeńni. Pavodle hetaha zakonu vajennaje pałažeńnie abjaŭlaje Prezydent. Abjaŭleńnie vajennaha pałažeńnia siłaj samoha prava spyniaje ŭsie hramadzkija svobody, pieraličanyja ŭ hetym zakonie.

## Z zahranicy

**Za supolnuju abaronu prybałtyckich narodaŭ.** U Koŭnie nadoviačy adbyŭsia Bałtycki Kanhres, u jakim prymali ŭčasćie kala 200 pradstaŭnikoŭ hramadzki arhanizacyjaŭ z Łatvii j Estonii, — nia ličačy pradstaŭnikoŭ lituoŭskich arhanizacyjaŭ. Kanhres pryniŭ rezalucyju, u jakoj adznačaje, što jednaść bałtyckich dziaržaŭ jość najbolšaj hvarancyjaj ichniaj svobody j niezaležnaści.

**Ab novaj mižnarodnaj konferencyi.** Anhielski ŭrad wykazvaje dumku, što novaja mižnarodnaja konferencyja dziela vyrašeńnia spornych mižnarodnych spraŭ była-b mahčymaja tolki tady, kali-b da jaje byŭ ahulny davier. Anhielski ŭrad starajecca šyryć duch davieru da hetkaj konferencyi.

**Japonija, Vuhryja j ukrainskaja sprava.** Z zahranicnyja hazety padajuć, što Japonija, kab razvalić Rasiejskuju imperyju, stavić rašuča na Ukraincaŭ Diela hetaha pazvalaje Ukraincam arhanizavać u Mandžyri vojska, a na Zialonym Klinie maje być abvieščana poŭnaja niezaležnaść Ukraincaŭ. Pry hetym hazety adznačajuć, što Japonija wielmi niezdavolena, što Niamieččyna zhadziłasia na likvidacyju Karpackaj Ukrainy.

Vuhryja zaniaŭšy Karpackuju Ukrainu nia viedaje, što z joj rabić. Na pieršym pasiedžeńni novaha vuharskaha Sojmu 14. VI siol. rehient Horti zajaviŭ, što parlament musić aformić spravu dałučeńnia Karpackaj Ukrainy j vydać zakon ŭtanomii dla hetaha kraju ŭ ramach vuharskaj kanstytucyi. Jakaja heta budzie ŭtanomija?..

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POZNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.